

जिला जनसम्पर्क कार्यालय धमतरी
छत्तीसगढ़ शासन

Email:prodmt@gmail.com

फोन / फ़ैक्स-07722-238487

समाचार

प्रगति के नये शिखर की ओर धमतरी जिला सफरनामा-2011

धमतरी 28 दिसम्बर 2011 / नवोदित छत्तीसगढ़ राज्य गठन के लगभग डेढ़ वर्ष पूर्व नये जिले के रूप में धमतरी जिले का गठन हुआ था। प्राकृतिक संसाधनों, वन सम्पदा एवं अपार जलराशि से भरपूर यह जिला पिछले 12 वर्षों की अवधि में प्रगति के नये सोपान तय करते हुए उत्तरोत्तर विकास की ओर अग्रसर है। वर्ष-2011 कई मायने में धमतरी जिले के लिए अनेक उपलब्धियों से परिपूर्ण रहा। इस दौरान जिले में अनेक विकास कार्यों को गति मिली, वहीं स्वतंत्रता दिवस के मौके पर जिले को 108 संजीवनी एक्सप्रेस एम्बूलेस सेवा की सौगात मिली। ग्राम सुराज अभियान के दौरान मुख्यमंत्री ने सियारीनाला पहुँचकर अमलीडीह-कुटेना मार्ग में पैरी नदी पर नवनिर्मित पुल का लोकार्पण किया, वहीं जिले के मगरलोड विकासखण्ड के ग्राम-खट्टी(नारी) में आयोजित खट्टी एनीकट के लोकार्पण के दौरान 147 करोड़ रुपये से अधिक के विभिन्न निर्माण कार्यों के लोकार्पण एवं शिलान्यास किया। एनीकट एवं जलाशयों के निर्माण से किसानों का बरसों पुराना सपना साकार हुआ, साथ ही एनीकट में उपलब्ध जल संग्रहण से हजारों हेक्टेयर में किसानों को सिंचाई सुविधा का लाभ मिलेगा वहीं दूसरी ओर निस्तारी सुविधा भी उपलब्ध होगी और भू-जल के स्तर में वृद्धि होगी, जिससे वाटर लेवल भी बना रहेगा। मुख्य मंत्री ने तहसील मुख्यालय कुरुद स्थित 30 बिस्तर वाले सामुदायिक स्वास्थ्य केन्द्र को 50 बिस्तर वाले सिविल अस्पताल का दर्जा दिए जाने की घोषणा की, वहीं दूसरी ओर विकासखण्ड मुख्यालय-मगरलोड में शासकीय कॉलेज की स्थापना के लिए बजट में प्रावधान का ऐलान किया।

माह जनवरी-2011

- धमतरी जिले में पहले बायोब्रिकेट मशीन की स्थापना बेन्द्रानवागाँव में की गई। जलाऊ लकड़ी के विकल्प के रूप में ग्रामीणों को अब बायोब्रिकेट सिल्ली उपलब्ध कराया जाएगा। सूखी पत्ती, लकड़ी का बुरादा एवं धान की भूसी इत्यादि को ग्राइंडर से पीसकर बायोब्रिकेट मशीन द्वारा सिल्ली तैयार किया जाता है, जो जलाऊ लकड़ी का सस्ता विकल्प होगा।
- कुरुद में 11 एवं 12 जनवरी को दो दिवसीय स्वास्थ्य शिविर में 1284 मरीजों का निःशुल्क उपचार। नगरीय प्रशासन मंत्री श्री राजेश मूणत ने कुरुद नगरपंचायत में 42 लाख 87 हजार रुपये के विकास कार्यों का लोकार्पण किया।

- राज्य सरकार द्वारा समर्थन मूल्य पर किसानों से धान की खरीदी एक नवम्बर-2010 से 31 जनवरी-2011 तक निर्धारित की गई थी, लेकिन दिसम्बर-2010 में असामयिक वर्षा होने से धान की कटाई, मिंजाई में व्यवधान उत्पन्न होने के कारण धान खरीदी की अवधि 31 जनवरी से बढ़ाकर 10 फरवरी 2011 किया गया।
- मुख्यमंत्री द्वारा घोषित समृद्ध छत्तीसगढ़-स्वस्थ छत्तीसगढ़ के तहत 19 जनवरी को धमतरी विकासखण्ड के ग्राम-गुजरा में आयोजित शिविर में 2700 मरीजों का निःशुल्क उपचार।
- जिला पंचायत धमतरी के कार्यालय भवन में प्रथम तल के निर्माण के लिए राज्य शासन द्वारा 74 लाख 29 हजार रुपये की स्वीकृति।
- गणतंत्र दिवस की 61 वीं सालगिरह धमतरी जिले में भी गरिमामय एवं हर्षोल्लास के साथ मनाया गया। प्रदेश के कृषि मंत्री श्री चन्द्रशेखर साहू ने ध्वजारोहण कर परेड की सलामी ली। नगरपालिका परिषद् धमतरी में सफाई मित्र कार्यक्रम का किया शुभारम्भ। जिसके लिए धमतरी नगरपालिका परिषद् के 36 वार्डों में रिक्शा चालकों द्वारा कचरा एकत्रित किया जाएगा।
- महात्मा गांधी राष्ट्रीय ग्रामीण रोजगार गारंटी योजना (मनरेगा) के अन्तर्गत विभिन्न प्रकार के शिकायतों के निराकरण के लिए जिले में लोकपाल नियुक्त।

माह फरवरी-2011

- ग्रामीण क्षेत्रों में निवासरत परिवारों को रोजगार मूलक कार्य उपलब्ध कराया जाकर उनकी आजीविका की व्यवस्था कर स्थायी परिसम्पत्तियों को सृजन करने के उद्देश्य से महात्मा गांधी राष्ट्रीय ग्रामीण रोजगार गारंटी अधिनियम लागू किया गया है। 02 फरवरी को मनरेगा के पाँच साल पूर्ण हुए।
- जिले के मगरलोड विकासखण्ड के ग्राम-खड़मा के आउटरिच प्रोग्राम में 07 फरवरी को पहुँचे भारतीय रिजर्व बैंक के गवर्नर डॉ0डी0सुब्बाराव। उन्होंने जिले में बैंकिंग सुविधाओं की जानकारी ली।
- जिले में जनगणना-2011 का कार्य 09 फरवरी से प्रारम्भ।

माह मार्च-2011

- अंतर्राष्ट्रीय महिला दिवस के अवसर पर 08 मार्च को जिले में आयोजित किए गए अनेक कार्यक्रम।

- जिले के प्रभारी मंत्री श्री बृजमोहन अग्रवाल की अध्यक्षता में 22 मार्च को आयोजित जिला योजना समिति की बैठक में पिछड़ा क्षेत्र अनुदान कोष योजना (बीआरजीएफ) के अन्तर्गत लगभग 21 करोड़ 14 लाख रुपये के विभिन्न निर्माण कार्यों का अनुमोदन किया गया।

माह अप्रैल-2011

- बेहतर एवं उत्कृष्ट स्वास्थ्य सेवाओं तथा उत्तम प्रबंधन के लिए धमतरी जिला पुरस्कृत। राजधानी रायपुर में आयोजित राज्य स्तरीय समारोह में स्वास्थ्य मंत्री श्री अमर अग्रवाल के हाथों कलेक्टर धमतरी द्वारा पुरस्कार ग्रहण। राष्ट्रीय स्वास्थ्य बीमा योजना के अन्तर्गत सर्वाधिक क्लेम अनुपात के लिए तथा राष्ट्रीय स्वास्थ्य कार्यक्रम एवं योजनाओं के बेहतर क्रियान्वयन और प्रबंधन के लिए प्रथम पुरस्कार प्रदान किया गया।
- ई-महतारी योजना के अन्तर्गत शून्य से एक वर्ष तथा एक वर्ष से 16 वर्ष तक आयु वर्ग के बच्चों को ऑनलाईन एन्ट्री करने के लिए धमतरी जिला को मिला प्रथम पुरस्कार, साथ ही मातृत्व स्वास्थ्य कार्यक्रम के लिए धमतरी जिला को तृतीय पुरस्कार प्रदान किया गया।
- शासन द्वारा आम जनता को उपलब्ध कराई जा रही सुविधाओं, शासकीय योजनाओं एवं कार्यक्रमों की मॉनिटरिंग के लिए प्रदेश व्यापी ग्राम सुराज अभियान का प्रथम चरण 19 से 23 अप्रैल तथा द्वितीय चरण 25 अप्रैल से 29 अप्रैल तक धमतरी जिले में सफलतापूर्वक आयोजित। ग्राम सुराज के साथ-साथ कृषि पखवाड़े का भी आयोजन।
- ग्राम सुराज अभियान के प्रथम चरण के दूसरे दिन मुख्यमंत्री डॉ०रमन सिंह ने किया 46 करोड़ रुपये के विकास कार्यों का लोकार्पण एवं शिलान्यास। इमली पेड़ के नीचे लगी मुख्यमंत्री की चौपाल। पाण्डुका-कुटेना-अमलीडीह मार्ग में एक करोड़ 88 लाख रुपये की लागत से निर्मित पुल निर्माण और बेलरगॉव-घुरावड़ मार्ग में दो करोड़ 65 लाख रुपये की लागत से बने सीतानदी पर निर्मित पुल का किया लोकार्पण।
- ग्राम सुराज अभियान के द्वितीय चरण के चौथे दिन मुख्यमंत्री पहुँचे मगरलोड विकासखण्ड के ग्राम-हरदी, ग्रामीणों को दी अनेक सौगातें। चौपाल लगाकर सुनीं ग्रामीणों की समस्यायें।
- मुख्यमंत्री कन्यादान योजना के तहत सामूहिक विवाह के लिए छत्तीसगढ़ शासन द्वारा प्रत्येक जोड़े के लिए अब मिलेंगे 10 हजार रुपये। पूर्व में यह राशि पाँच हजार रुपये निर्धारित थी।

माह मई-2011

- प्राथमिक एवं माध्यमिक शालाओं में मध्याह्न भोजन पकाने वाले रसोईयों का मानदेय भुगतान भी बैंकों के माध्यम से किया जाएगा। कलेक्टर ने ली विकासखण्ड शिक्षा अधिकारियों की बैठक।
- ग्राम सुराज अभियान के दौरान मुख्यमंत्री डॉ०रमन सिंह द्वारा की गई घोषणाओं पर जिला प्रशासन ने लगाया क्रमशः 04 मई को ग्राम-सियारीनाला (वि०खं०-नगरी) एवं 11 मई को ग्राम-हरदी (वि०खं०-मगरलोड) में जनसमस्या निवारण शिविर।
- हायर सेकेण्डरी स्कूल सर्टिफिकेट कक्षा-बारहवीं का परीक्षा परिणाम घोषित। बोर्ड परीक्षा में धमतरी जिले का परीक्षाफल 78.10 प्रतिशत रहा।
- मुख्यमंत्री डॉ०रमन सिंह ने 08 मई को किया राजीव गांधी सेवा केन्द्र भवन रूद्री का अवलोकन। रेट ट्रेप बाण्ड एवं फिलर स्लेब तकनीक से छत्तीसगढ़ में पहला राजीव गांधी सेवा केन्द्र भवन। भवन निर्माण के लिए स्वीकृत राशि 13 लाख रुपये से कम लागत 10 लाख रुपये में किया गया निर्माण।
- प्रभारी मंत्री श्री बृजमोहन अग्रवाल की अध्यक्षता में 24 मई को आयोजित जीवनदीप समिति की बैठक में जिला चिकित्सालय धमतरी में सुविधाओं का विस्तार करने लिए गए निर्णय।
- खनिज विभाग धमतरी द्वारा गत वित्तीय वर्ष 2010-11 के दौरान दो करोड़ 27 लाख रुपये की राजस्व वसूली की गई।

माह जून-2011

- पंचायत एवं ग्रामीण विकास मंत्री श्री रामविचार नेताम ने दो करोड़ 71 लाख रुपये के विकास कार्यों का किया 04 जून को भूमिपूजन एवं लोकार्पण। जिला पंचायत कार्यालय भवन के प्रथम तल की आधारशिला रखी।

माह जुलाई-2011

- केन्द्रीय ग्रामीण विकास मंत्री श्री जयराम रमेश का 23 जुलाई को धमतरी जिले का प्रवास। इस दौरान उन्होंने रूद्री स्थित राजीव गांधी सेवा केन्द्र भवन सहित अनेक विकास कार्यों का अवलोकन किया।

माह अगस्त-2011

- अल्प वर्षा के कारण रविशंकर सागर(गंगरेल जलाशय) में अगस्त माह के मध्य तक पानी का जल भराव कम होने के कारण खरीफ के लिए पानी नहीं दिए जाने जिला जल उपयोगिता समिति की बैठक में लिया गया निर्णय।
- स्वाधीनता दिवस के मौके पर धमतरी जिले को मिली 108 संजीवनी एक्सप्रेस एम्बूलेंस सेवा की सौगात।
- बिजनेस करेस्पॉन्डेंस मॉडल (बी0सी0एम0) पद्धति से भी हो रहा है, जिले में मनरेगा मजदूरी का भुगतान। धमतरी जिले के 108 ग्राम पंचायतें हो रहीं लाभान्वित।

माह सितम्बर-2011

- कलेक्टर श्री एस0प्रकाश की अध्यक्षता में जिला चिकित्सालय धमतरी में बेहतर स्वास्थ्य सुविधा प्रदान करने के लिए जीवन दीप समिति की बैठक सम्पन्न।

माह अक्टूबर-2011

- राष्ट्रपिता महात्मा गांधी की जयंती के अवसर पर जिले के सभी ग्राम पंचायतों में चरणबद्ध कार्यक्रम बनाकर किया गया ग्राम सभाओं का आयोजन।
- गृह मंत्री श्री ननकीराम कंवर ने 08 अक्टूबर को जिला मुख्यालय धमतरी प्रवास के दौरान पुलिस अधिकारियों की बैठक लेकर कानून व्यवस्था की स्थिति की समीक्षा की।

माह नवम्बर-2011

- छत्तीसगढ़ राज्य स्थापना की ग्यारहवीं वर्षगांठ के मौके पर जिला मुख्यालय धमतरी में 02 से 04 नवम्बर तक तीन दिवसीय राज्योत्सव विकास प्रदर्शनी का आयोजन प्रदेश के लोक निर्माण, स्कूल शिक्षा मंत्री एवं धमतरी जिले के प्रभारी मंत्री श्री बृजमोहन अग्रवाल ने किया राज्योत्सव का शुभारम्भ।
- जिले में खरीफ विपणन वर्ष 2011-12 में किसानों से समर्थन मूल्य पर धान खरीदी का कार्य पूरे उत्साह से 05 नवम्बर से शुरू।
- शदाब्दी के दुर्लभ अंकीय संयोग को अविस्मरणीय बनाने एवं पर्यावरण संरक्षण को बढ़ावा देने के लिए जिला प्रशासन द्वारा धमतरी-रुद्री के निकटवर्ती ग्राम-बेन्द्रानवागाँव में 11 नवम्बर 2011 को 1111 पौधे रोपे गए।

- प्रदेश के नगरीय प्रशासन, आवास एवं पर्यावरण मंत्री श्री राजेश मूणत ने 17 नवम्बर को मगरलोड में भखारा प्रवास के दौरान नगरपंचायत भवनों का किया लोकार्पण और दी जनता को अनेक विकास कार्यों की सौगात।
- जिले में पंजीयन एवं मुद्रांक शुल्क विभाग द्वारा वित्तीय वर्ष अप्रैल से अक्टूबर 2011 तक पिछले सात माह की अवधि के दौरान पंजीयन एवं मुद्रांक शुल्क से लगभग 8 करोड़ 80 लाख रुपये की राजस्व प्राप्ति हुई।
- प्रदेश के खाद्य एवं नागरिक आपूर्ति एवं उपभोक्ता संरक्षण मंत्री श्री पुन्नूलाल मोहले ने 19 नवम्बर को धमतरी में किसानों से समर्थन मूल्य पर धान खरीदी और सार्वजनिक वितरण प्रणाली की समीक्षा की।
- जिले के प्रभारी मंत्री श्री बृजमोहन अग्रवाल ने 27 नवम्बर को धमतरी प्रवास के दौरान रुद्री में कम लागत से निर्मित भारत निर्माण राजीव गांधी सेवा केन्द्र सहित अनेक भवनों का किया लोकार्पण और शिलान्यास।

माह दिसम्बर—2011

- जिले में सामाजिक, आर्थिक एवं जाति जनगणना का कार्य प्रारम्भ।
- मुख्यमंत्री डॉ०रमन सिंह ने 10 दिसम्बर को धमतरी जिले के प्रवास के दौरान ग्राम खट्टी—नारी में खट्टी एनीकट कम काजवे सहित विभिन्न जलाशयों एवं व्यपवर्तन योजना का लोकार्पण किया। उन्होंने जिले की जनता को दी लगभग 147 करोड़ रुपये से भी अधिक के सड़क, पुल—पुलिया, ऑगनबाड़ी, पंचायत एवं सामुदायिक भवन सहित अनेक निर्माण कार्यों की सौगात।
- इस दौरान मुख्यमंत्री ने एक सौ स्कूली बालिकाओं को सरस्वती सायकल योजना के तहत निःशुल्क सायकल वितरित किए। मुख्यमंत्री ने नगरपंचायत मुख्यालय भखारा में शासकीय औद्योगिक प्रशिक्षण संस्था (आईटीआई) की स्थापना के लिए आगामी बजट में विचार करने का जनता को दिलाया भरोसा।

- खेल एवं युवक कल्याण विभाग द्वारा 20 एवं 21 दिसम्बर को जिला मुख्यालय धमतरी में राज्य स्तरीय पंचायत युवा क्रीड़ा एवं खेल अभियान (पायका) की खेल स्पर्धा सम्पन्न।
- आम जनता की समस्याओं का मौके पर ही निराकरण के उद्देश्य से जिला प्रशासन द्वारा 16 दिसम्बर को आदिवासी बहुल नगरी विकासखण्ड के दूरस्थ अंचल के ग्राम-बोरई में जिला स्तरीय जनसमस्या निवारण शिविर में 120 प्रकरणों का मौके पर ही निबटारा।
आम जनता को अपनी विभिन्न समस्याओं को लेकर जिला मुख्यालय न आना पड़े इस उद्देश्य से धमतरी जिले के नगरी तहसील के ओड़िसा राज्य के सरहद पर बसे ग्राम-बोरई में यह शिविर आयोजित किया गया। वर्ष 2011 में एक वर्ष के भीतर जिले के दूर-दराज गाँवों में इसी तरह शिविर आयोजित कर लोगों के अनेक प्रकरणों का निबटारा किया गया।

क्रमांक-111/830/लोन्हारे.....

